

لیکوالی


املاء او انشاء

ل

گل پا چا الفت


جرمنی ۲۰۱۱ میلادی کال

www.ulfat.de



فهرست

سر لیک:	مخ:	سر لیک:	مخ:
دوه دهقان	۲-۱	دوه جن	۲
ان		زاژی	
ملیت اوملی	۵-۳	استقلال	
ی ب	۷-۵	ووالی	
ژون	۸-۷	د	
مترقب	۹-۸	ی ژون	
دخلک	۱۱-۹	ند	
ونظر		د	
دح	۱۱	اظهار	
ق اظهار			
گران	۲۲-۲۱	لیکوال	
میل و نر خیرات خور	۲۰		
حاکمانوت	۱۹-۱۸	ه وايم	
م			
ضراحتیاط	۱۸-۱۷		
ع شق او ه	۱۶-۱۵	وس	
زم	۱۴-۱۳	ان	
حقیقت	۱۳	ت	
دار	۱۳-۱۲		



لوه دهقانان

دهقانانو دمني فصلونه تول کوه او دکروندي کارونه تمام شوه، هر چا خپله غله کورته ويوره او خپل وابنه بې په حای کوه، دزمي واوري شروع شوي، هر خوك تياري غلې ته کښناست نرخونه له پخوانه جګ لاړل، د پروري قيمت يوپه دوه شو.

يوه دهقان فکر و کړچې اوس دقلبي غوايان خپله نيمه بيه په نس خوري او يو پنډ وابنه پنځه روپي خرڅېري، بنه به داوي چې خپل غوايان خرڅ کرم او په ونسو خرڅولوهم ډېږي پيسې پيداکړم چې ژمي تېرسو اوپسلۍ راغي، بيا به ديوې دپاره غوايان واخلم خپله دهقاني به کوم.

بل دهقان غوايي نه درلودل هغه هم ده غوندي هوبنيار او د فکر خاوند و، هغه وویل چې اوس ژمي دی غوايان په نيمه بيه لاس ته راخې نوراشه همدغه اوس غوايان واخله او پسلۍ ته مه ګوره، حکه چې هغه وخت دغه نرخونه نه پاتې کېږي. دا دوه هوبنيار دهقانان په سوداکې جوړ شوه او هر يوه دا ومنله چې دغه سودا د ده دپاره سودمنه ده. په دې سودا کې دواړو خپل عقل او فکر بشه جنکولي دي، مګر دايو قمار دي چې ورونکي بې لاندی دي معلوم. انسان که هرڅوره عميق او دقیق فکر و کړي بيا هم د یوه شترنج باز مثال لري چې تول فکر بې د قمار په لو به کې خرڅېري او بې د چانس له موافقته لو به نه شي ورلى، دا دوه دهقانان هم په حقیقت کې شترنج بازان دي او هغه چالونه چې شترنج بازان بې د آس او پيل په ورلاندې کولو او بېرته کولوکې سنجوي دوي بې د غوايانو په خرڅولو او اخيستلو کې له نظر لاندې نېسي. مګر دومره خبره ده چې دوى له یوه چاله زيات نه شي سنجولي او فکرونه بې له ابتدا نه انتهاته تجاوز نه کوي هغه یو دوبنوګرانۍ ويني، دغوايانو ارزاني نه ويني، دغه بل دغويو ارزاني ته ملتفت دي، دوبنو قيمت ته بې پام نه دي.

دغويو خاوند چې خپل غوايي بې په هغه بل خرڅ کړ، هغه مجبورشو دده وابنه هم په ګران قيمت واخلي او خپله کڅوره تشه کېږي.

ددوى سودا خو سرونيوه اوس به ګورو چې چانس او طالع له کوم یوه سره ملکرتيا کوي او دابيع دچاپه ګټه تمامېږي. په دې انتظار کې خه موده تېره شوه پسلۍ لانه و راغلې چې تاکوراغي او د دهقان دواړه غوايان په تېره چورکي حلال شوه لوړۍ دهقان په خپلې هوبنياري شکروننه ويستل او ويل بې چې زه پوهېدم چې زنده جان مال، مرګ او درد لري هسي نه چې دخاروو مرض راشي اولوي تاوان را اووري نوراشه خپل غوايي خرڅ کوه او پيسې نغدي کوه، په کوراو کلې کې به یوه او بل ويل چې دغويو پلورونکي هوبنيار و، ګټه بې وکړه هغه بل کم عقل و، حکه بې تاوان وکړ.

هرکله چې دلومړي دهقان هوبناري تولو ومنله نو هغه بل خپلې ناپوهې. ته ملتفت شواو ګمان بې کاوه چې هغه په رښتيا دغه ورڅ ليدله او زه خدادي ړوند او کون کرم چې له پسلۍ نه مې دمڅه غوايي واخیستل.

څوورڅې چې نوري هم تېږي شوي دلومړي دهقان په کور غدي ولوېدہ دي کم بخت و وزل شو او پيسې غلو ويوري. دا تاکو دغويو له ټاکونه هم بترو چې هم سر لاء او هم مال. په کورکې بې کونډه او يتمان پاتې شول چې خپل خوراک او پونساک ته حیران و هر چا به ويل چې نغدي پيسې په کورکې ساقل همدغسي کارونه لري، ده غريب دخاروو مرګ او

درد لیده او خپل مرگ بې نه لیده، دغه وخت دامعلومه شوه چې دویم دهقان يعني دغويو اخيستونکي تر ده هوبنيار و د هغه بلا په مال ولکيده او د ده په حنان شوه اوس نوده خپل بريت تاولول او حنان ته بې عاقل خان ويلى. دغه وخت پېنسو او حoadثو دا خرگنده کړه چې د دهقانوپه پوهه او سنجش کې خه ډېر فرق نه و، دواړه لکه ديوه خره غورونه برابرو، يوه که دغويو مرض لیده، دتوري شپې غله بې نه ليدل هغه بل چې له غلونه خبرو د غويومرض ورتنه نه معلوم.

وګوري: پېنسې او حoadث زمود په قضاوتونو او فيصلوکې خومره دخل لري که د دهقان په کاله غدي نه واي لوبدلي هوبنياري تربنه هېچانه شوه ولې. مکر کله چې غلو د ده سر اوما ل ويوره هرچا پې دې عقل فتوا وکړه. دا ده زمونږ پوهه او هوبنياري.

دوه جناري

په يوه وړح په يوه ساعت کې له يوې شفاخاني نه دوه جناري را ووتشي هغه يود کم خونې په وجه او دابل دفشار خون په سبب مړشوي و د هغه جنازه خلوروتنوپه او ره را اخستې و. د دې بل په جناري پې بې حسابه لوی او واره موټپونه روان و.

هغه يوه وينه نه درلوده حکه مړشو. ددغه بل وينه زياته شوي او تېزه شوي وه حکه بې ژوند و نه شو کړاي. دوى دواړه مړه شول مکر مرګونه بې يوراز نه و او مرضونه بېل و. يوه د نورو وينې هم څکلې وي او دېته محتاج و چې ډاكتران بې له وجوده وينه و باسي.

بل ته چا خپله وينه نه وه پېنسې او بې وينې و یود افراط او بل دتفريط له لاسه مړشو. هغه چې فقير او په فقر الدم مړشود هغه له مرګه د باختر آژانس هېڅ خبرنه شو، ددي بل دمرګ اطلاع اخبارونو په ډېر تاسف اخيسشي وه او دجريايدو مخونه بې په ماتم کې تور شوه. دوى دواړه يو بادار او بل مزدور و خه موده پخوا بناغلي بادار رنځورشوه ډاكتر دمزدور وينه درنځور وجود کې انځکشن کړه، دمزدور قوي وجود کمزوري شو او بادار په لړو خوت کې ده راز خوراکونو په زور او دعياشي په وجه په فشار خون مبتلا شو. چېرته چې دغه شان باداري او مزدوري وي دغه شان کارونه کېږي او ديوه په خای دوه ملي.

يو کمزوري کول او بل قوي کول د دواړو په مرښه تمامېږي او د ظالم او مظلوم عاقب همدغه شان وي. مونږدا راز مرګونه طبیعي ګنو، مکرې حقیقت کې قتل او مقاتله ده چې دوبنونه پور ورتنه ويلى شو. په دغسي مرګونوکې هم قاتل او مقتول شته، مکر زمونږ پولیسان او حاکمان پې نه خبرېږي، او داسي معنوی قتلونه له نورونه دوى ډېر کوي.

دلته داعادت دی که چا خوک په ټوپک وویشت یاې په چرو وواهه پونتنه بې کېږي، مکر که چا دچا ډوډۍ و خوره او هغه له لوری مړشو، دغسي قاتل ته سزانه ورکوي. دغه راز مقتول ته خوک شهید هم نه وايي او نه خوک پې تې ټوي. په ربنتيا چې مونږ ډېر ظاهر بین يواو حقیقو ته نه يو ملتفت. زمونږ ډاكتران هم مونږ غوندي دي او په دې نه پوهېږي چې اصلي مرض ظلم دی او حقیقي علاج عدالت دی.

مليت او ه ملي استقلال

هجه وخت چې يو کوچنی ماشوم په خبرونه پوهېږي او خبرې نه شي کولی نود مور او پلار نومونه هم نه پېژني او په ذهن کې پې دخپل اوپردي مفهوم نه وي ناست دکورني او قبيلي دقام اوملت خه فکر له ده سره نه وي اوله دغو الفاظو سره وروسته اشناشي، مئر په همدغه حال کې هم دومره تمېزلىري چې خپله مور پېژني او خپل پلار هم نه غلطوي.

دا دپوهې لومړۍ نبشه ده چې دماشوم په سترګو کې ظهور کوي او دايده بې ورځ په ورځ لوئېږي. دا احساس له عقل او تفکر نه پخوا پیداکېږي او دمشري حق لري، د انسان دمعرفت اساس همدغه دی او له همدغسي نقطې نه د بصيرت او بصارت ليکه شروع کېږي د ماشوم فکرچې هرڅومره وده کوي هنومره دخپلوانو په پېژندلو زيات موفق کېږي او خپلوان بې ډېږېږي يعني له کوره کورني ته راشي اوله کورني نه قبيلي ته ورنوزي او بیاله ملت او مليت سره اشناشي، يعني دخپل ولس ټول افراد خپل وکني او ديوه بل ملت ټول افراد ورته پردي بنکاره شي. دخپل او پردو د پېژندلو وروستي حد همدغه دی او د دنیا ملتونه په همدغه حدولاردي. ديوه متمند او مترقى انسان معیار همدغه دی چې د قرابت سلسله بې دغه حدته ورسېږي اود کور او کورني دقام او قبيلي په تنکه دايده کې اپسار پاڼه نه شي ددي خبرې معنى دا نه ده چې دنېږدي خپل او لري خپل په منځ کې به خه فرق نه وي او دملت هرفرد به عينا خپل سکنى ورور گئني يابه دکور او کورني دايده محوه کوي او په دغه لویه دايده کې به اوسي.

نه هېڅکله داسي نه شي کيدای بلکې خنکه چې هرسېږي په خپل کور کې اوسي او کورې په یوه لوی بشار کې وي او بشاريه یوه مملکت کې واقع وي هرفرد به په خپل ملت کې همدغه شان وي او په دغه ډول به حان ديوه ملت جز گئني خپل خان ديوه ملت جز ګنبل او دغه کل پېژندل همدغه معنى لري چې دخپل او پردي فرق به کوي او دواړو ته به په یوه نظرنه ګوري.

که خوک دخپل ملت او د پردي ملت فرق نه کوي يابې نه شي کولی هجه دکوم ملت جزنه ګنبل کېږي، که خوک هېڅوک پردي نه گئني په حقیقت کې هېڅوک خپل نه گئني او خپلوان نلري. که پرداښتوب په دنیاکې نه واي خپل توب به هم نه ووه.

مليت او ملي وحدت په همدغه احساس بنادي چې سېږي دخپل اوپردي فرق وکړي او دواړو ته په یوه نظرونه ګوري داحسن په انسان کې ډېر قوي او ډېر طبیعي دی. دانسان په فطرت کې دا خبره پرته ده چې له پردي زويه به خپله لورښه گئني او خپل به ورته بناغلي معلومېږي.

دغه احساس په یوه قام او یوه ملت پوري اختصاص نه لري. هرچېرته همدغه حال دي او په دې کارکې دامي او ملا خه فرق نه شته دخپل او پردي تميز په ډېر بې تميزو خلکوکې هم شته مسلمان او کافر پوه او ناپوه د خپل او پردي په فرق قايل دي.

څو زره کاله پخواهم خپل، خپل او پردي، پردي و، څو زره کاله وروسته به هم دغه شعور او دغه احساس موجودوي داهنځه حقیقت دي چې په شرق او غرب کې نه بد لېږي او په هر دین او هرائين کې شته هغه زمانه په خیال او تصویر کې نه راحي چې يا وروري او عزيز ګلوي دومره بېخونده شي چې ديوه پلار زامن ځانونه پردي وکئي يابردي خلک دعشق او محبت هجه جذبه پیداکېږي چې هرڅوک هرچاته ورور او عزيز ووايي او ديوه ميراث د ټول عالم حق وکړئي، زه یقين لرم چې هېڅکله به ميندي او پلروننه د نورو اولاد ته په هجه نظرو نه ګوري لکه چې خپل بچو ته ګوري.

زه دا نشم منلى چې دخپل اوپردي مرگ به په خلکو یوشان اثروکړي او په دغه ويراو هغه ويږکې به خه فرق نه وي موجود.

په عمرونو به دمورو زرا او دخور زرا له نورونه فرق لري او هرڅوک به دخپل پلار په مرگ یتیم کېږي.
هغه زمانه دهېچا په تخمين کې نه راحي چې دخپل اوپردي کاله توپير او تميزله منځه لارشي او قول کورونه خپل شي یاتول پردي شي.

اوسم خوروند هم دخپل کاله لاره نه ورکوي او خاروي هم مابسام خپل کاله ته راحي په دې بې ثباته دنياكې چې کوم شى ډېر ثابت او پايدار معلومېږي هغه دخپل اوپردي فرق دي.

مليت او قوميت په همدغه ټينګ اساس ولار دی اوملي وحدت دفترت دتشکيلاتو فصل اوباب دي.
دغه متمايز رنګونه چې په اقوامو اومللوکې وينئ ډېر پاخه دي او هېڅوک بې نه شي بدلوی.
له دغه وحدت سره چې په یوه ملت کې بې وينئ هغه غيريت ترلى دي چې یوملت بې دبل په نسبت احساس کوي.
که چا د خپلو او پردو فرق نه کولي، ملتوونه به نه و جور شوي او دغه سياسي اوملي تشکيلات چې نن وينئ په دغه ډول به نه ټ.

همدغه دخان او دبل فرق دي چې یوملت دبل ملت سلطه اونفوود نه مني او دخپل ملي استقلال دپاره ډېري لوبي
قرباني ورکوي.

مراکش او تونس همدغه احساس له فرانسويانو نه بېل کړل او الجزاير هم ددغه حس او شعور په قوت دفرانسي له لوی
قوت سره په جګړه اخته دي.

دېښتونستان توريالي ملت د پاکستان په مقابل کې همدغه احساس ټينګ درولي دي. هغه پرديتوب چې ددي دواړو
ملتو تر منځ موجود دي ارومرو دوى یوله بله بېلوي او دا بېلتون ډېرحتمي اوېقيني دي.
دغه راز ترکیب او تالیف چې په زور او جبر بناوي او انساني فطرت تربنه کرکه کوي ډېربې بقا اوږي وفا معلومېږي.
دخپل او پردي تميز دفترت قانون دي او هر سياست چې له دغه قانون خخه مخالف وي هېڅ قوت بې حمایت نه شي
کولي.

دبشر فطرت او طبیعت په بله خواهکړو دانسان کارنه دي او عقل بې نه مني، نن ملي شعور اوملي احساس ډېرقوت
موندلی دي اوله دغه قوت سره هېڅ قوت مقابله نشي کولي. ځینې ګمان کوي چې که علم ډېره ترقۍ وکړي او د کډ
ژوند وسايں زيات شي نو ملي او قومي تعصبات به ورک شي او قول عالم به دېښريت په نامه یو وجود شي یعنې بيا به
دخپل اوپردي فرق نه وي او درست ملتوونه به یوملت شي دا آرزو په اول نظر ډېره سکلې معلومېږي مګرله حققت نه
دومره لري ده چې مونږ د مریخ له کري نه هم دومره لري نه یو.

اوسم خومونې وینو او ګورو، چې ددنيا ډېر پوه او متري ملتوونه له نورونه په خپل مليت ډېرټينګ دي اوملي احساس په
متمندو قومونوکې ډېر قوي دي.

همدغه احساس دن ورځې په ادب او فلسفه کې ډېرادر لري او په انسان کې بې ډېره خودي او خودشناسي پیداکړې
دجهان دخو زرو کالو تاریخ په همدغه بنسټ ولار دی او دغه بنیاد بې ډېر مضبوط کړي دي.
نن دهه ملت په نظر کې خپل ملي استقلال دیووه ډېرلوي ناموس حیثیت لري او له دې نه شته، ددغه
مقصد دپاره خلک سرونه مالونه او اولادونه قرباني اوږي استقلاله ژوند ډېرلوي ذلت ګنبي، که چېږي ملي احساس
اوملي شعور په ډېرقوت موجودنه واي د استقلال قيمت به ډېر لپو او ددنيا لوبي امپراطوری، به نه ړنکبدې، استعماري
دغسې بدہ ټیافه نه درلوده او یوملت به دبل ملت سیوری لاندې خوشحاله و.

دغه ملي جشنونه چې هرمستقل ملت بې دخپل استقلال په يادکوي او په ډېر قدر ورته ګوري دملیت تجلیل او احترام
پکې پروت دي او همدغه معنۍ لري چې یوملت دبل ملت حاکمیت په خان نه شي منلى. مونږ باید په دې خبره

ډېر فکر و کړو چې ملي استقلال د ملي احساس او شعور محسول دی هر خومره چې دغه حس قوي وي هنومره به زموږ استقلال هم قوي وي. داستقلال ساتنه د مليت قوي جذبي ته ډېر شديد ضرورت لري که دغه احساس په یوه ملت کې کمزوري شي هغه داستقلال په قدر او قيمت نه شي پوهبدلي او د همدغسي ناپوهى په وجه دغه لوی نعمت ساتلى هم نشي.

مونږ باید خپل ملي امتیازات ملي شعور او ملي احساس ډېرتینګ وساتو او د خپل استقلال تقویه ورپوری مربوط وکړو.

*** ملي یو والي

هغه خلک چې په یوه وطن کې او سپيري، ټئه او زيان ېي یو وي، دیوه واکمن امرته ېي غاره اينې وي، له یوه بېرغ لاندې راټوليپري او مشترک تاریخ لري یوملت بلل کېږي.

افغانستان یو وطن دی، ددې وطن ټول او سیدونکي یوملت دی، ددې ملت نوم افغان دی. لکه چې په افغانستان کې ساړه او تاوده، وج او لامده، هسلک او تیټ حایونه شته چې په حینو کې یو رازغلې او میوې کېږي په حینو کې بل راز، په ملت کې هم راز راز خلک شته چې کړه وړه ېي یوبله حینې فرقونه لري مونږ ته په کار دی چې په دې خبره خان شه پوه کړو چې وطن هغه تنک او کوچنۍ کورنه دی چې دیوه پلار او دیوه مور او لادونه به پکې استوګنه لري اونه هغه کلې دی چې ټول او سیدونکي به ېي یو خیل یايو قوم وي په دې او سنې زمانه کې او سخنې داسې کورونه هم شته چې یو مسلمان پښتون له یوې روسي يا امريکابې میرمنې سره پکې اوسي او دواړه د یوه اولاد مورا پلار وي. هر کله چې په یوه کاله کې دا حال وي نو په یوه لوی وطن کې به ولې هندو او مسلمان، شيعه او سنې، پښتون او تاجک دیوه ملت په حيث نه او سپيري.

زه ډېر داسې دوہ ورونه پېژنې چې یو پښتو وايي او بل فارسي. داسې پښتنه پلرونې مې هم ليدلي دي چه او لادونه ېي پښتو نشي ويلې. که مونږ په پښتو او فارسي ژبه کې بنه خيرنه وکړو او لوې نظر وکړو دواړه ژبه د یوه باځ ونې دی چه نېلې او رېښې ېي یو له بله ترلي دي.

دا چه مونږ د افغانستان او سیدونکي د پښتون، تاجک، نورستانۍ، بدخشۍ، ترکمن، ازبک، هزاره، ايماق او عرب په نامه يادوو عیناً هماغسي مثال لري لکه چه پښتون د صافي، شنواري، مومند، اپريدي، وزير، مسعود، یوسفري، اخکزي، کاکړ، بارکزي، او سدوزي په نومونو يادوو.

په دغسي مختلفو او متعددو نومونو زمونږ ملي وحدت هېڅکله نه خرابېري او هر څوک پوهېري چه: هزار خونې واړه بنهر یو بغداد دي.

څنګه چه د یوه وجود غري ډېر نومونه لري لکه: لاس، پښې، سر، غور، پوزه، سترکې او داسې نور.... دغه شان د یوه ملت اعضا او اجزا هم دي چه په ډېر نومونو یادېري مکر ملت یو وي او وطن هم د کليو او بشارونو په بيلو بيلو نومونو نه بيلېري. د وطن په باځ او بن کې راز راز ونې او بوتي وي چه پانې، ميوې او ګلونه ېي یو له بله ډېر فرق لري، مکر باځ یو وي او دغه د ونو بوټو اختلاف د باځ یو والي ته زيان او ضرر نه رسوي.

د وطن او ملت د پاره، باځ ډېر بنه مثال دي.

په یوه شعر کې چه باځ ېي عنوان دی د وطن او ملت تصوير داسې ويستل شوی دي:

یوہ بساغ کنبی وی ولاڑی ڈبری ونی
ھرہ پانہ بے بی لایقہ دستائیں
خواپه خواغاڑہ په غاڑہ خولہ په خولہ وی
لے یوی خاوري پیدادبوکالے وی
لے یوی ویساں اویسہ ورقہ راتلے
پہ یوہ ھواکنبی تولی لوپمدلی
ددی ٿولوی وختان اویوبه سارو
نسہ اوبدبی وشريک یوبی واکدارو
حینی جکی حینی قیۃ کوزوپسas وی
لکھوتوی دیوہ وجوددلاس وی
چسامپوہ لرلے چابای ستھ گلوفنے
دچاس یورئ و ڈربنہ دچاقدوز
چنارلوی وشتالوک ماشوم و
دمنی اونساک توپیرلے ورا معلوم و
لے یوہ سرہ لوی و نورخ نہ و
بل سرہ درنگ او خوند نصیب ڈبرنسہ و
دمرغ انونغمی وی پکنسی خوراڑہ
هر مرغ موبیزانہ دہ لے خپل اواڑہ

رنکارنگ گلونه و یوه چمن کنبی

لکه وي چې ولسونه په وطن کنبی

په حقوق کنبی بې نه وڅه توپیر

باغبان په هری ونې ډېزه هر

یوله بله بې په هرحال کنبی شرکت و

په تمامه معنی یو صحیح ملت و

مملکت همدغه شان و ګنه وروره

واخله درس د خپل نظر له سپین او توره

دوه سکه ورونه لري پېل پېل نومونه

پېل رنکونه پېل غروفه پېل خوبونه

که ته پوه شې دا بیلون خه بیلون نه دی

څوک وائی چه تاجه کورود پښتون نه دی

ژوند

شایي چې تاسې به کله داسي سړۍ لیدلى وي چې لاس او پښې نه لري ستړکې بې رندې او زبه بې ګونګه وي، مګر ژوندې وي.

دغه راز سړۍ که په ګېډه مور او په تن پټ وي او په بنه کورکې اوسي یعنې دشتمني کورني غږي وي بیا هم ۵۵ ژوند بې خوندہ او بې اهمیته دی.

په ژوندکې چې حرکت او فعالیت نه وي او له قوت اوقدرت نه محروم وي خه ارزښت نه لري. هغه ژوند چې پوهه او بصیرت ورسه نه وي او د شعور و احساس برخه بې نیمکړۍ وي بنه ژوند ورته نه شوویلی. ګېډه مړول، په بنه کورکې اوسيدل او بنه اغوستل ژوند لومړۍ ضرورتونه دي مګر کافي نه دي.

په ژوندکي د ذهن او روح اطمینان، دآينده په نسبت بهه انتظار، دانسانی ازادی او بشري حقوق تامين او تكميل ډېرمهم ضرورتونه دي.

په ژوندکي له کميته کيفيت ډېرمهم دي. ژوند باید بنکلی او بشاغلي وي.

دژوند لپاره جمال او جلالدواړه په کاردي.

لذت او افتخار دژوند لاس او پښي يا د الولو وزرونه دي.

که ژوند خوار او غريب وي دادومره ډېرمه د افسوس خبره نه ۵۵.

ډېر افسوس هغه وخت په کار دی چې له ژوند نه دخلکو زرونه تورشي او ژوند ته په کرکه وکوري.

د یوه هيوا دواکمنو او مشرانو کاريوازې دانه دی چې دخلکو ژوند بهه کوي بلکه ستراو مهم خدمت دادی چې دژوند مينه په زرونوکې زياته کوي او هيلې، اسرې راژوندي کوي.

کيداي شي چې په جنت غوندي حاي کې سري له ژوند بهزاره شي ياهه جونکره کې له ژوندانه سره مينه ولري.

په ژوندکي یو معتدل حالت ډېر بهه دی او بشه ژوند همامغه دی چه اعتدال پکې وي يعني نه ظالم وي اونه مظلوم، نه د چا باداروي او نه بې خوک بادار وي.

هو؟ اجتماعي عدالت دژوند لپاره ډېر ضرور دي، دژوند ساتنه دژوند وده او دژوند خوشحالی په همدغسي معتدله هواکې امكان پيداکوي.

چېرته چه عدالت او عدل نه وي هلتہ ژوند خوبن او بشاغلي نه وي او په دغسي حاي کې ژوند ډېرلوي عذاب دي «وقنا ربنا عذاب النار»

مترقي ژوند

ژوند د تحول او تکامل نوم دي، د صحراء کاني چې په پېړيو پېړيو په یوه حال پاتې دي ژوندي ورته نه شو ويلى. د پسلۍ ګلونه چې له حمکي راتوکېږي، لوپېږي، غورېږي، مړاوې کېږي او خاورې کېږي په ژوندانه کې برخه لري او ژوند د همدغسي تغير او تحول نوم دي. هغه غله چې په کندو باپه ګودي کې پرته ده او هغه چې دهقان بې په حمکه کې کري دژوند په لحاظ ډېر فرق لري.

همدغه له خاوره لاندې زرغونبدل، لوئدل او پخېدل د ژوندانه مظاهر دي او مترقي ژوند همدغه دي. که موږ انساني او حيواني ژوند مقايسه کړو پوهېږو چې په انساني ژوند کې تغير او تحول يعني دحالاتو بدلون ډېر زيات دي او غيرله انسانه په نورو حيواناتوکې تحولات ډېر لريدي. حيوانات په زړونو کالوکې هنومره فرق نه کوي لکه چې انسانان بې په خوکالوکې کوي.

انسان په مرور د زمان خپل لباس، خپل کور، خپل خوي، خپل فکر بدلوی او وخت په وخت په بل رنګ او بله بهه راوزي.

يو عصر له بل نه د همدغو تحولاتو په بنا بېلېږي او بدلبېږي.

د عصر او زمانې په اقتضا له ماضي نه مستقبل ته راتک، زور حال پربشودل اونوی حال قبلوں مترقي ژوند دي.

هغه قام چې دحالاتو په بدلون قادرنه وي او خپل زور فکر، زور خيال، زور عادت زره پوهه په نوي نه شي بدلوی مترقي ژوند نه لري.

دژوند د بقا او لوريتا دپاره دانسان په طبیعت کې د تحول او تجدد غوبښنه پرته ده او قدرت هم د تغېر او تحول قانون په تولو مخلوقاتو جاري کړیدي.

هغه ژوند چې دودې اولورتیا په حال کې وي د تجدد خواته ډېر تمايل لري.
کوم ژوند چې مرګ ته نزدي وي طباعاً دمېبني خوى او عادات پيداکوي.

همدغه سبب دی چې کوچنیان او حوانان نوو شيانو ته ډېره هڅه کوي نوی لباس بنه ګني او نوی کور ې له زړي جونکړي نه ډېر خوبن وي، مګر زاړه او سپین ډېري له زروشيانو او زربست سره خدای پاماني ته ندي تيار.
که مونږ د دنیا مترقي ملتوونه له هغه قومونوسره مقاييسه ګروچې ژوندې د ترقۍ په حال کې نه دی دابه ومنو چې د مترقي حالت تغبر او تحول ډېر ګرندي او په بېرته پاتې قومونو کې تحولات ډېر ځندي دي. دجهان تاريخ هم د انساني چې د بشري ټولنو تحولات په لوړيو مرحلوکې ډېرسست و او اوس پکې ډېر ګرنديتوب راغلې دی.
که خوک غواړي چې خپل ارتقای سیراو حرکت حانته معلوم کړي څلواجتماعي تحولاتو ته ډېر شي او ودې ګوري چې په عمومي اوضاع او حالاتو کې خومره فرق راغلې دی.

ديوه ملت د پوهې او هوبنیاري د معلومولپاره هم اجتماعي تحولات او تجدد پسندی. ته کتل په کار دي.
دعلم او پوهې خاصه او مميذه همدغه ده چې په انسان کې دزرو دودونو او رواجونو پابندې کموي او دنوي عصر ضرورت او احتجاج ته بې متوجه کوي يعني د تقلید پښتې سپکوي اودعقل ومنطق په اساس دننو افکارو اونوو خيالاتو د قبلو استعداده ترقۍ ورکوي او ابتکاري قوه زياتوي.

د عرف او عادت له غلامي خخه آزادي د مدنۍ او عرفاني پیشرفت په برکت حاصلېي او زاړه ناکاره رواجونه د همدغې رنا په مرسته له مينځه حې.

راشئ! چې اوس خپل حانته په ځېر ځېر وکورو او پخپل حق کې قضاوت وکړو چې مونږ دنوي ژوند په قبلوکې خنکه يواو دننو افکارو په څرګندولوکې خومره جرئت او همت لرو؟

زمونږ ذهنی ازادي چې د پوهې او تنویرنجه ده ترکومه حده ده او له اجتماعي نهضتونوسره خومره علاقه لرو؟

د خلکو نظر

انسان ډېر زيار کاړي چې د نورو په نظر کې بنه شي او خلک ورته بنه ووائي.
ددغه مطلب دپاره دی ډېرڅله سمه لاره پرېردي او په کړه لاره حې يعني حقيقي بنه والي بدلوی او د دې دپاره چې دخلکو په نظر کې بنه معلوم شي نو دريا او تکي رنگونه هم په حان پوري منسي.
دخلکو نظرهم عموماً سم نه وي او بشه يا بد پېژندل ده رچا کارنه دی، حکه حینې بد کسان هم د خلکو په نظر بنه ورغلې دي.

زه دانه وايم چې سېرى دې د نورو د نظر مراءات نه کوي.
او دود و دستوره دې نه ګوري حکه داکار هرڅوک نه شي کولي او على الا طلاق بنه هم نه دي.
ماته معلومه ده چې د نورو بشه او بد نظر دانسان په ژوندې خومره اثر لري، د دې رو خلکو ډېري خوشحالی او دېر څېکانونه د نورو د نظر اغیزه ده او د خلکو نظر په سېري باندې هر خه کولي شي.
خنکه چې دیوه نظر باز نظر روغ سېري رنځور کوي او ډېره بنه مانۍ رانړوي، دغسې د اجتماع نظرهم ډېر قوت لري او دېر خلک بې حانته تابع کړي دي.

ډېرکسان شته چې پخپلو ستړکو خه نه ګوري او بشه وبدن نورو په نظر پېژنې.
دخلکو نظرونو دېر بشه شيان او دېر بشه خلک هم بد معلوم کړي یا پې بد بشه سبودلي دي، خلک لا پرېرده چې بوازي دحاکم په نظر يه هم بنه سېري بد پېري او بد سېري بشه کېري، يعني د نورو نظر په سېري اثر اچوي او په ژوندانه کې ډېر

دخل لري، كه هر خنگه سري وي او دهودو خوان وي بياهم دنورو په نظر خوشحاليري او په بدنظر خوابدي
كيري، كله كله سري د دي دپاره چي دخلکو به نظر خاننه جلب کوي دهغوي نظرته دومره ورجذب شي چي هرخه
دنورو په خونبه کوي او له هرخه نه ورته تېري. دهمدغې جذبي دپاره كله انسان حيني به کارونه هم کوي او له
ناورو کارونه خان ساتي، قرباني او فداکاري، دنورو خير غوبتلى او نورو وته گته رسول، په فن او هنركي نوم ايستل،
دنورو دنبه نظر دجلبulo اثر او بركت دى، كه چوري چا دنورو نظرته په اعتنا نه كتلی انسانان به لكه دصرح اکانې يوله
بله بې تعلقه او بل شان زوند به بې کاوه مکر دېرسه ده چي دغسي نه دى او دنورو په نظريه هم کارکوي داكار
داخلاقو داصلاح دپاره هم به دى او دې مبالاتي مخه نيسى.

زه دغه کارتە به وایم مکر داسې نه چه په هېچ حد او اندازه ورته قابل نشم.

سري بايد په دغه باب کي دومره افراط ونه کوي چي دنورو دنظر حلقة بگوش غلام شي او خپل فکر او شعور پکي داسې
بايلي چي د د شخصيت او حریت محوه شي او هېچ ورته پانه نه شي.
خومره چي دانسان دشخصيت تجلي ته دنورو حسن نظرپه کاردى هنومره دنورونظر ته خان سپارل دانسان شخصيت
هم محوه کوي.

دهر مجلس په رنگ رنگين کېدل او ده چافکر اونظر ته خضوع او خشوع دسري شخصيت را پېتىوي او دعا دى انسانانو
په ډله کي بې دروي.

انسان بايد ډېر کوبىنى وکړي چي خپله ازادي ورخ په ورخ زيانه کړي، دفکر دحریت دپاره خدمت وکړي او پخپل
شخصيت متكى شي.

دهنر خاوند چي هر خومره له ابدیت نه زياته استفاده وکړي او له انسانیت سره زيات تعلق پیدا کړي هماغومره له خپل
عصر او محیط خخه لورېري او معاصرین ورته په به نظر نه ګوري.

دعصر او زمانی له خلکو سره غور په غورتلى او دهغوي په فکر خان برابرول د عادي خلکوکار دى، فوق العاده اشخاص
او دلور فکر خاوندان هېچ کله په دغسي قيدا وزندان کي نه اوسي او دخلکو ستاني په دغومره سرنه تېتىوي.
پوهان هروخت په هرخه کي دخپل وجдан او ضمير غرته غور ړدي اونا پوهان له اندازې نه زيات ديوه او بل نظر ته
ګوري.

دبصيرت خاوندان له دې خبرې سره دومره ډېره علاقه نه لري چي دخلکو په نظر کي به سکاره شي بلکه کوبىنى کوي
چي د خلکو نظرپه کړي او به نظر پیداشي.
دجامعي اصلاح او د فکر خدمت سري مجبورو چي له هنغو خبرو او هنغو شيانو سره مبارزه وکړي چي هغه په جامعه کي
به ګنډل شوي دي مکر به نه دى.

كه خوک دخلکو دنظر مراعات کوي نو هغه بتان نه شي ماتولي چي خلک ورته په به نظر ګوري بلکه مجبورېري چي
سرورته تېت کړي او خلک ده ته هم په به نظر ګوري.

دغه راز خود خواهي او خود پرستي چي ظاهراً غير پرستي ده بايد سري پرېردي او دنورو دنظر مراعات له اندازې نه
زيات ونه کړي. دخلکو قضاوتونه اکثر اصحیح نه دي او پدې نه ارزي چي سري هرخه تېنه قربان کړي.

دخلکو خدمت دانه دى چي سري ارومرو د دوى دخوشحالى دپاره کار کوي بلکه حقيقې خدمت دادى چي دخلکو
خیر او ګته په نظر کې او نیول شي او فکرون، نظرونه، کارونه، خويونه اصلاح شي.

كه سري ده رچا کارتە به وايي چي هغه خوشحاله شي او ده ته په به نظر ګوري دا ډېره تېته سودا ده او دغلامي بوی
ترینه خي. كه خوک خپه کېري او كه خوشحاليري، كه خلک سري ته په به نظر ګوري كه په بد نظر، سري بايد بشوته
به او بد وته بد ووايي. دبيان او وينا ازادي همدغه ده، دفکر او قلم ازادي همدغه تقاضاري.

دیوه اوبل نسه نظر دومره قیمت نه لري چې دانسان ازادي سلب کړي او په غور کې بې د غلامې کړي واچوی دنورو نظر که هر خومره نسه وي بیا هم هرسپړی پخپلو ستګوینادی اوله خپل نظرنه کار اخیستل په کاردي. که خوک هرڅه دنورو په نظرګوري خپل نظر ته به شرمنده وي او د بصیرت حق به بې نه وي ادا کړي سپړی باید یوازې د پوها نه نظر ټکي ونسی اوبس.

د حق اظهار

په هر هېواد کې، په هر ولس کې، په هر عصر کې حینې اشخاص په کاردي چې د حق اظهار خپل فرض وګني او خپل مال، خپل سر، خپل مقام ونه ساتي حق او حقیقت وساتي.

ولسونه دغسې خلکو ته له حده زیات محتاج دي، دظلم، د جبر او د ناروا ملا همدغه کسان ماتوي. که دغسې خلک په یوه محیط کې نه وي هلتنه داسې تیاره او تور تم وي چې د حق او باطلو فرق نه شي کېدای، خدمت او خیانت، روا او ناروا د خلکو په نظر کې یوشان جلوه کوي.

هغه اشخاص بایدله سرو او سپینو سره وتلل شي چې دزور اوقوت یا د مال او دولت په خاوندانو پسې نه وي روان بلکې په حق او حقیقت پسې درومي او حقایق خرګند وي.

ولسونه د همدغسې ایماندارو خلکو په بدرګه منزل مقصودته رسپړي او همدغه اشخاص دي چې ظلم او استبداد محوه کوي.

که دغسې خلک چېرته نه وي نو هلتنه عدالت نه شته، انصاف نه شته، حقیقت نه شته او انسانیت هم بل راز څېره لوی. هر خوک باید په دې پوه شي چې حق ویل لوی عبادت دي او حق نه پالل لویه کناه ده داکناه په دنیا کې هم انسانان په سل رنکه عذابونو ګرفتاره کوي او په ژوندونې بنیادمان په دوزخو کې اچوي.

که حق او حقیقت ظاهر نه شي او لکه مستوره مېرمن په حجاب کې وي حق مری او د حقیقت رنا مړه کېږي دامرګ دملت او ولس مرګ دي او د عدالت جنازه هم سمه ورسه وزی.

حینې کسان وايې چې د حقایقو په اظهار کې دوخت او زمان او د محیط اقتضآت په نظر کې نیوں په کاردي او هغه حقایق چې ویل بې زیان او ضرر لري اونتایج بې بد دی بایدونه ویل شي.

مونږ دوی ته وايو د حق او حقیقت شان له دې نه ډېر پورته دی چې موقع شناسی و پېژنۍ او د اشخاص د اقتضآتو قید او شرط ته غاړه کېږدي.

د حقایقو د اظهار د پاره حدود تاکل او له قیداو شرط لاندې بې راوستل له حقایقو سره مجادله او مبارزه ۵۵. حق او حقیقت هر کله هر چېرته د هر چاله خولې چې وي د اورې دلو او منلو شی دي، د حقایقو پېروي په هر کار کې او په هر حال کې د هر چادپاره په کار ده، ترڅو چې یو قام او ولس په حقیقي لاره روان نشي او حقیقي اساسونه قبول نه کاندی توره شپه به بې سبانه شي.

یو مملکت هغه وخت سعادت، قوت او شهامت پیدا کولی شي چې حقایقو ته نژدي شي، په حقایقو پوه شي او په حقیقي اساساتو استناد او تکاولري.

حقیقت لکه د مداريانو ننداره نه ده چې هر ساعت بېل رنک او بېل شکل ولري یوه سمه او مستقیمه لاره که لړ غونډې کړه شي نو بیا ورته سمه نشووبلی او تور هر کله تور او سپین سپین دي.

پار

زه چې وروکى و م دشپې به بىبىكى تورى دتناره په غاړه دپيريانو او ديوانو يا د روو او شىڭو قصى كولى او ما به ورته غور اينسى و.

دې قىصو په ماكى ډېره وېرە پيداکړه چې زه بې دشپوله تورتمه، له ورانو كندوالو، له قبرونو او هدىرونە ډېر ودار کرم او هرشپە به مې پېشانە او وېرونکى خوبونه ليدل.

اوسم چې لوى شوى اوپوه شوى يم هغىسى نه يم.

هغه ويره اوسم زما په زره كې نه شتە او دشپې له تيارونە نه ډاريوم.

كه زه كومه شپه دهدېرى او يا ورانې كلا له خنکه تېرىشم پيريان راباندى نه كېنىي، مېرى مې مخې ته نا راپاخېرى، د قبرونو له شناختونه راشه بلاگانې نه پيداکېرى.

ما اوسم دشادمان ديو قىصه هېرە كېرى ده او دشىتكو ڈارمىي له زره وتلى دى.

مئر گورئ داگمان ونه كېرى چې زما وېرە به اوسم بېخى وركە وي او هېجخ ڈاربە راسرە نه وي حکە چې بې وېرى ژوندانسان ته نه بشايى او هغه انسان چې په زره كې هېجخ ڈارنە لري له يوه ځنavorنە ډېر فرق نلري.

زما ڈار اوسم له پخوانه ډېرسويدى پخوا زه دشپې ڈارىدم اوسم د ورځې هم ډاريوم، د رنا ورځې ڈار دشپې له ڈارنە ډېرھېيت لري.

خومره وېرە چې له بناغلى انسان نه په کارده له ديو اوپيرى نه ده په کار.

پخوازه له مرگە وېرىدم اوسم ژوند زما په نظرکې ډېر مهیب دى.

زه اوسم له مېونه نه وېريوم له ژوندو وېريوم.

كله چې زه کوچنى و م زما ڈار هم کوچنى و.

هغه وخت چې زه ناپوه و م زما ڈار هم ناپوه و او د ڈارولو په چل دومره ډېرنە پوهېدە، يو کوچنى ماشوم د خلکو له څېپرو او قهر و غصب خخه وېرىي مئر لوپان او پوهان د خلکوله خندانه هم ډاريوم.

خومره چې زمانه هوښيارېرىي هغومره ڈار او وېر ډ زياتېرى.

يۇپوه او هوښارسېرى له مکروبونو او دملېريا له میاشونه هم ڈارېرىي مئر ماشومان او نا پوهان له دغسى ڈارسرە اشنانە دى.

ديوه کوچنى ماشوم د ڈار دپاره تعويذونه هم شتە مئر دلويانو ڈارېه تعويذ هم نه ورکېرىي. د واهمې ڈار دومره دوام نه لري لکه دعقل او پوهې ڈارچې دروند او دوامدار دى. پخوا مونېر له هغه جنک خخه وېرىدم چې په کور او کلي كې به پېنىش شو اوسم له هغۇ جىتكۈنۈنە هم په وېرە كې يو چې دىنەيا په يوه سراو بل سر كې پيداکېرى.

يۇوخت زه نورو خخه وېرىدم اوسم له خېل حانە او لە خېل عمل خخه هم وېريوم پخوا به چې چاد لارې ملکىرى پيداکړ وېرە به بې كەمە شوه مئر اوسم له خېل ملکىرى وېرىي او ورور لە ورورنە په خوف كې دى.

مونېر اوسم پوهېپرو چې شىشكى او ديوان و پيريان انسانانو ته خە زيان او ضررنە رسوي لکه چې خېلە انسانان بې يو بل ته رسوي.

زمونېر دېمنان په کور و کلى كې بلکه زمونېر په حان كې موجود دى.

حقىقت

داكملە زمۇنۇرپە نظركې دېرى بىكلى معلومىپىي او پە تقدىس ورتە گورۇ، مئر خۇمرە چې حقىقت ستايىو ھغۇمرە حقىقت نە وايو.

كە حقىقت رېستىيا وېولۇ نورېستىيا خو يالىونى وايىي يا زورۇر، او دا دوازە زمۇنۇرپە ھىۋاد كې دېرى لۇدى.
دحقىقت لە لفظ سرە دېرى ھەلە دتريخ كلمە يوحىلى كوي او وايىي:
”دایو تريخ حقىقت دى.“

ھوا حقاقيك اكىرە ترخە وي او حق پە تريخوا لى ستايىل كېرىي.
پە عملىي اصطلاح حقىقت پە درې دولە دى مەجحور حقىقت، متىذر حقىقت او متعارف حقىقت.
پە دغە لحاظ ويلى شو چې زمۇنۇرپە خبرو اترو كې دحقىقت بىرخە دېرى لىرى ۵۵.
پە شعر او ادب كې خومەلۇمە ده چې لە حقىقت نە د مجاز او استعارې پلە دېرى درنە ده. د ادب ژې دحقىقت ژې ده ده
اودېرى خورشىر ھماڭە دى چې لە حقىقت نە لرى وي (اعذ بە اكذ بە).
دمعاشرت آداب او دمجلسونو آداب ھم دحقىقت لە اظهار سرە دېرىمۇافقىت نە لرى او دېرى ھەلە يوسۇرى دحقىقت پە ويلو
بې ادبە معلومىپىي.

يۇھ ورخ بۇھ لوى سېرى خېلىلىكلى مضمۇن چې خوک بې پە معنى بىنە نە پوهىدىل خوتۇنۇ پوهاڭو تە لوستە او خىلک بې
پە ستايىنه مجبوركىرىي وو پە هغە مجلس كې خوھىچا خە انتقاد ونە شوکراي مئرىپە بل مجلس كې چې هغە جناب نە و د
حق ويلو او حقىقت بىانولۇ مسابقه شروع شوھ او له دېرى اخلاقىي جرئت نە كارواخىستل شو.

يۇھ ويل چې پە تۈل مضمۇن كې لە سرە تراخرە دمبىتدا گانو يوه سلسەلە و چې ھېچ خېرىپى نە درلۇد بل ويل داخكە
چې دى پەخپەلە مېتىدى دى اولە ھېچ نە خېرىنە دى. دغە راز حقاقيق چې دېنغانلىي پە غىاب كې ووپىل شوھ دغىبىت رنگ
بې پىداكىرچى شرعى جواز بې نە درلۇد او اخلاقاً مننۇع و.

اوسم چې زە دغە حقىقت داسې بىانوم چې نە دەھنە لوى سېرى نوم اخلىم او نە دغىبىت كۈونكۈپتە درېنىيم دابىاپىولى
دۇل حقىقت دى چې بايدى گۈنئىك حقىقت ورتە ووايم.

ھوا دحقىقت ژې گۈنگە ده او فصاحت و بلاغت دادب ژې ده چې پە مجاز، كنايى، اشارە، استعارە چلىپىي.
اوسم پوه شوئى چې زمۇنۇرپە ويناكې د حقىقت بىرخە خۇمرە خوارە ده او دحقىقت دا ئەھار دپارە خۇمرە موانع موجود
دى؟

زما نظر

صحراتە لارم يوكانى لە بل سوھ برابرنە و.
غۇرونۇ تە وختلىم ھىنې جىك او ھىنې تىت و.
شارونە مې وكتل ھىنې كورونە لوى او ھىنې واىدە و.

په باغونو و گرخېدم تولې ونې په يوه مېچ نه وي.
 دسيندونو کبان مې ولیدل يوله بل سره په تول کې برابرنه ختل.
 دهومرغان هم حینې غت او حینې کوچني و.
 ملايان مې ولیدل دچاپکړي غنې او دچا ورې وي.
 كتابونه مې ولتول هلته هم ډېر تفاوت موجودو.
 له يوه هېواد ه بل ته لارم اوله بل نه بل ته په هرځای کې ټیټ وپاس اولورې ژوري وي.
 په هېڅ خای کې نه ديوه لاس ګوټې برابري وي او نه ديوې خولي غابونه.
 دلوی خدای کتاب مې بېرته کړاو دامي پکې ولوستل:
 ايا پوه اونا پوه برابر دي؟ ايا دېنداه اوبيينا خه فرق نه شته؟ ايا دجنت او دوزخ خاوندان خه توپيرنه لري؟ ايانور
 اوظلمنت یوراز دي؟
 په دې پوبنتو دغفلت له خوبه راوبېش شوم او هري خواوه مې په ځېر ځېر وکتل خنکه چې ديوه په ټېر او ديوه بوتي
 کدوان یورازنه ټه انسانانو سرونه هم غت او واره او د ټولو خولي برابري نه وي.
 ماپه دې عالم کې په وارو واروستړکې وغروپې او هرچاته مې له هري خواپه غور وکتل.
 همدغه وخت زه د پربنتو اولعینانو په معنا پوه شوم، قصابان او شپانه مې وپېژندل، د عدل او ظلم، د خيراوشر دعلم
 او جهل فرقونه راته سکاره شوه.
 هنځه دٻوان چې خلکو له کوه ټاف نه هنځه خواکنل مادله په کوراوكلي کې ولیدل.
 دانسان په بنې شيطان او د پربنتو په صورت د پوسيرته انسان ته مې پام شو.
 او س زما له ستړکونه ډاريه کاردي ته زماله حقیقت بین نظرنه ودارشه!

عشق او هوس

نظرونه تول يوراز نه دی، هر چا هر خه يوشانته ندي ليدلى.

دعشق نظر او د هوس نظريو له بله ڏيرفرق لري. دمين او بوالهوس ترمنج دھمکي او اسمان قدر فاصله موجوده ده، مين يوه ليلى لري او هنجه بې هم داسي ليدلى ده لکه چې په توره شپه کې دغره له خوکې سپورمي لړ غوندي سربسكاره کري او بيا سمدلاسه په تورو ورٻھو کې پته شي.

عشق دھمدغسي اسماني پربنطي يوه جلوه ده چې دعاشق په زره کې طوفانونه پيداکوي اودانسان نظريوي نقطې ته داسي جلبوبي چې نورخه بيانه شي ليدلى او هنجه هم نه ويني. نور خوندونه اونوري ننداري دسوي هبرې شي او شپه ورخ د هجر او فراق په لمبو سوزي مکر دھوا او هوس خاوندان دعشق له غمه بې غمه دي، دوى هره شپه په خرابات او ميکده کې بل شان لوبي کوي او دعشق او عشرت په باده مست دي.

عشق دناكامى او محروميت نوم دي. هوا او هوس، بې مشقنه لذت او بې هجرانه وصال ته وايي.

معشوقو ته رسپدل هنجه گران کاردي چې دجهان لوی لوی امپراتوران بې هم له حده زييات سرگردانه کري وي، او حيني کسان ڏڦرو لبڪروپه زورهم دغه سعادت ته نه دي رسيدلي مکر هوس پالونکي هره شپه يوه نوي ليلى په غيره کې نيسى او هنجه شوندي بنڪلوي چې ڏڦرو نورو بې هم په وارو وارو خوند ليدلى دي. هنجه چې دهر خريدارلپاره حان سينڪاروي او ديوه په غيره کې بل ته خاندي، دھوسانۍ دپاره پيداده نه دعشق لپاره.

دغه راز مبتذل خوندونه دھوسنا کو خلکو لپاره لپونه دي له دغسي نا پاکي ياراني نه دعشق داستان نه جوريوي ددوه مينووصا ل هر چاته بنڪلی معلوميري او هر خوک د مجنون او ليلى په فراق متاثر کري، مکر د هوس دخاوندانو معامله بهه گني او په نفترت ورته گوري دا حکه چې عشق دخلکو په نظرکې دروند معلوميري او هوس ته په سپکه سترگه گوري، هنجه دپتنکانو کاربولي او داد مچانو.

هر کارچې دعشق دپاره وي په هنجه کې ارومرو يو خه فوق العادي موجوده وي او د هوس دخاوندانو کارونه تيټ او عادي معلوميري، هنجه قوت او قدرت چې له عشق سره شته هوس ترپنه محروم دي، فرهادي عزمونه دعشق دخاوندانو په برخه رسيدلي دي، ايثار او فداکاري، دھوس دخاوندانو کار نه دي. سربازي او سرفرازي دواړه له عشق سره ملکري دي. په شعر او ادب کې هم د عشق برخه معلومه ده، هنجه خه چې په يوه عالي احساس او لور خيال بناوي او هنجه چې د هوا او هوس دپاره وي او په تيټ غرض بناوي برابرنه دي. چاچې دغه هنر (ادب) ته دعشق په نظرکنلي دي او د دنیا د سود او گنې دپاره داکارنه کوي هنجه کله کله په ڏڦرو جکر خونيو یو ادبی شهکار د ابتکار میدان ته راباسي او دزره وينې بې خوراک وي. خوک چې د بازار رونق ته گوري او د خپلو هوسونو د تامين دپاره خه ليکي هنجه هر ه ورخ بې زيار او زحمته مبتذل مضامين بازار ته ورلاندي کوي او ظاهري ډول بې برابروي، هنجه هېڅکله عميق فکرنه کوي او په لورو خيالاتو پسې نه گرخي.

دژورو فکرون او دلورو خيالونو خريداران هر کله او هر چېرته ڏېر لږدي.

دا راز متاع د خرڅولوهم نه ده، خه شى چې په دنيا کې ڏېر نادر وي بې له احمقانونه بې بل خوک نه خر خوي. دذوق او هنريه خاوندانو که هر رنګه بدنه ورخ راشي خپل گران او ڏېر بې بها شيان نه خر خوي مکر عادي او معمولي شيان له کوره باسي.

هنجه چې پچل فن مين دي اوله خپل کارسره عشق لري هر راز نا کامي او محروميت قبلوي، مکر عشق په هوس نه بدلوي.

زه دامن چه د هوس خاوندان له روخي عذابونو او شکنجونه خلاص دي او د دنیا په خورو کې له نورونه ڏېره برخه لري په دې هم پوهېرم چې دعشق په کارکې خومه مشکلات موجود دي او په دغه خطرناکه لاره تک خه مصيبيتونه په

مح کې لري، مکر د عشق محرومیت او ناکامي، د عشق رنځ او عذاب يو بل کيف لري او دغه افتخار په ډېرو بدېختيو او کړ اوونو کې پټ دي. د فن او هنر خاوند باید له هوا او هوس نه حُان وژغوري او له عشقه برخه ولري، په خپل کار کې عشق ګډ کړي او د عشق د پاره هرڅه قبول کړي.

د حقیقت عشق، دازادی عشق، د جمال عشق، دوطن او ملت عشق که په شعر او ادب کې حای ونه لري نو هوا او هوس پکې حای نیسي او تجارتی متاع ترینه جوږی یعنې دابتکار حای ابتدا ل نیسي او شهوات په عواطفاو او احساساتو غلبه پیداکوي.

شاعر او اديب باید د ذوق او قربحي د پاره خه ولیکی او د آني مصلحت په قید کې حان ايسار و نه ګنبي، که دغه راز متاع نن خريدارونه لري او خوک ورته په قدرونه ګوري، له دېنه لویه صله بله نشه. راشئ! چې د خرخون فکرور تو او کوچنی سودا پرېردو د شعرا او ادب ازادي همدغه ده چې هېڅ قيمت ونه لري او د مال په نظر ورته ونه کتل شي، ذوق د خرڅولو شی نه دي. خوک چې خیال او فکر خرڅوي هغه ددغه شي ازادي نه شي ساتلای او خپله ازادي ارومرو له لاسه ورکوي.

که ازادي دانسان معشوقه وي او د هوس په نظرورته نه ګوري، که خوک غواړي چې خپله آزادي، په خپلو آثارو، پخپلو افکارو، پخپلو خیالاتو کې وساتي، مادي سودا دي د زړه نه وباسي او د سودوزيان د ډار او اميدغلامي دي پرېردي.

د شعر او ادب ارتقا او اعتلاله هرڅه نه دغې ازادي ته زيات احتجاج لري او له معنى نه د مادياتو قربانوں غواړي. د اقرباني ده ګه چاله لاسه پوره ده چې شعر او ادب ته د عشق په نظر ګوري نه د هوا او هوس په نظر. عشق دېر خطرات، ډېر زيانونه او ډېرې ګتني له پنسو لاندې کوي او په همدغه وسیله لورېري او دلور تیا حقيقي راز د هوا او هوس په قربانو لوکې پټ دي او عشق دقرباني او فداکاري نوم دي.

قرباني او فداکاري دلورو احساساتو او عواطفو کاردي چې په یوه شاعر او اديب کې باید ارومرو موجودوي. که دغه کسان دغه کارنه شي کولي او نه ې کوي، هرڅوک پوهېري چه له دېنه زيات معنوی انحطاط په تصور کې نه راحي، د فکر او ادب حقيقي پالنه ډېرپاڼو په توروولو نه شي کيدای او مقید ذهنونه دغه کارنه شي کولي، داد هغوكسانو کار دی چې دلور شعور او ادراك خاوندان دي او دعقيدي له مخي کارکوي، داکار زما په ګمان دلته بشه نه دي شوي او دغه وظيفه چابه نه ده په حای کړي، دلته دوطن مزدورانو او کاريکروخه ناخه خپل کار کړي دي او مونږ وينوچې خوک لاري جوروی او پیچومي او اروي، خوک کارخانو او فابريکوکې خدمت کوي، حینې مانۍ او قصرونې آبادوي، حینې نور د ورانلوبه کاربوخت دي حکه وايم چې دلته ناپوهانو ډېرکار کړي او ادبیان يا ډېرېردي یاخپلي وظيفې ته بشه ملتفت نه دي او له عشقه محروم دي.

څومره توجه چې معنى ته په کار ده اهل معنى ې معنى ته نه لري او په دې باندې ډېر افسوس او حسرت په کاردي، مکر دغه کارهم بوالهوس نه شي کولاي او د درد خاوندانو ته ضرورت لري.

مضر احتیاط

که رښتیا ووایم مونږ ډېری هوبنیاری او ډېرو احتیاطونو بریاد کړي یو.
یو چا زمونږ په حق کې ویلی و دا خلک له ضرورته زیات هوبنیار او محظاټ دی.
راحئی چې په دې خبره کې فکر وکړو.
هوبنیاری چې له اندازې نه زیاته شي او هام قوي کوي.
احتیاط چه ډېر زیات شي لاسونه او پنې شلوی.

شمی اکا زمونږ په کور او کلی کې په ډېری هوبنیاری مشهور او هر چابه چه کومه مشوره غونښله ده ته به راتلل.
دده د هوبنیاری او احتیاط یوه نبه دا وه چه ده تر آخره پوري خپل کور ته برق رانه ووست او ویل به ېې که کله برق
شارټ شي، نو حريق به واقع شي او کور به مې وسوزي.
دده داعادت وچې په موټرکې به نه سوریده او ډېرلري حای ته به هم پیاده روان و حکه چې دموټرله چې کیدلو وېږدده
واحتیاط ېې کاوه.

هوا دی له ډېره عقله پیاده ګرځیده او کورکې به ېې رنا هم ډېره لړه وه.
دغه شان هوبنیاران او د احتیاط خاوندان زمونږ په مملکت کې زبنت ډېردي او د نوي تهذیب او تمدن قبلول له برق
او موټر نه هم زیات مضربولي.

زمونږ په ادارو او شعباتو کې ډېر هوبنیار او ډېر محظاټ اشخاص زیات لیدل کېږي. دوى دنوی نهضت او نوي رنا په
قبلولو کې ډېرسخت مقاومت کوي او هغه کسان چې له حینو مزخرفاتو او مضره افکارو سره مجادله کوي بې تجربې او
افراتې ھلکان ګنې. دوى وایې په هر کار کې اعتدال بشه دی او باید په هرڅه کې له ډېر احتیاط نه کار واخیستل شي.
هغه څوک چې یوقدم دعصر خواهه نېړدې کېږي او آرزوی چې د دنیاله سیپرسره موافت وشي، دوى ورباندې ستړکې
سرې کړي او تهدیدوي ېې چې تاسې دقوم له روحياتو، دمحیط له مقتضیاتو ناخبره یاست او جامعه بریادوئ.
دوى خانونه داسې نبېي لکه چې دعلم اوعقل او تجاربو سرمایه داران همدوى وي او دنیا ددوی په بنکر ولاره او په
دوى ودانه وي، مګر رحمان بابا وايې:

دا دنیا په احمد ګانوډه ودانه دانانه کاپه دنیا باندې غرض

دوى هروخت داعتدال پسندی په نامه دنوی نهضت او مدنیت مخه نیسي او غواړي چې وراندې تلونکي او پیشرفت
غونښتونکي په خټ بوزي او بېرته ېې وګزوی.
دوى خیال کوي چې اعتدال او احتیاط سکون او جمود قبلول دی او یوقدم وراندې اینښودل له احتیاط او اعتدال
نه وتل دي.

تاسې پدې پوه شئ چې همدغه کسان په خټ تلونکي مرتعین دی چې اعتدال په حقیقت کې نه پېژني او یا په دغه
نامه دملت دېشرفت مخه نیسي.

دغه محظاټ او اعتدال پسنده طبقه چې په اصل کې له اعتدال نه ډېرلري دی دوى کې د مسامحه کاري، مماشات او
سازشو نو استعداد موجود دی، په کوم حای کې چې دحق او حقیقت اظهار په کار وي دوى غلې او خاموشه ناست
وي او هر څوک چې هرڅه وايې دوى ورسره سر خزوړي او خپل محبوبیت ساتې.

ددوى داعادت دومره قوي شوي چې د خدای رضا هم دخلکو په نارضایي کې نه خوبسوی او که دقوم له روحياتونه
خلاف وي ددين او عقیدې اظهار هم نه کوي.

له یوه خان او ملک سره دومره ناجایزه مراعاتونه کوي چې طوايف الملوكى. ته خبره ورسپري، له سپين پکړيو سره تردي حده مماشات اختيار کړي چې دحقيقى اسلام په عوض ورسره جعلي او موضوعي خبرې ومني. هوادوى له هر چا سره سازش کوي مکر له عصرى ترقياتو سره ې جوره نه راحي. دوى په عين حال کې چې دنوی نهضت او عصریت له زره نه مخالف دي یاپې دخپل مفاد دپاره مضر ګني، حلموا وحوانانو ته داسي بسکاره کوي چې تاسې نه پوهېږي او پخواله وخته دنیاته راغلي ياست.

مونږ غواړو چې مخکې ولارشو او ترقې وکړو مکرقوم جاھل دي او بايدله ډېر احتیاط او اعتدال نه کار واخیستل شي. دوى ته بايد ووبل شې چې که تاسو غوندي محتاط او اعتداليون موجودوي داجهل او ناپوهې به هېڅکله نه ورکېري او خوک به یوقدم وراندي وانځلي.

مکر که تاسو خلکو پېژندلئ او زمانې ستاسي حال بسکاره کړ، بيا به ډېر ګړندي منزل مقصودته ورسپرو او تاسوته به دېښتو په تاریخ کې بې ملامتى نورخه پاتې نشي.

هغه حوانان چې تاسو بيرته راګرزولي دي او په نوو مغزوکې مو زاره فکرونه اچولي دي تاسو سره به په خجالت کې شريک او سهيم وي، اوستاسي دهونبیاري او مضر احتیاط مس به ډېر ژر بسکاره شي.

زه خپل وجوداني مسئولیت رفع کوم او وايم: کومه رویه چې تاسې نیولي ده اعتدال نه دي تفریط دي بلکه هېڅ نه دی او تاسې هېڅ نه کوي مونږ تاسې پېژنوا پدې خبرونه غولپرو.

ستاسي هونبیاري او احتیاط ډېر ضعیف احتمالات او توهمات غټوي او تاسې وبروي.

تاسې زمونږ قافله حائی په حائی درولي ده او د خپلو اسونو جلوونه مو دومره ټینګ نیولي چې یویو قدم وروسته او په شاخې.

دا ارجاعي قدمو نه مونږ ته ډېر مضر تمامېږي، تاسې د کاروان او قافلي مخه نیولي ده او ستاسي توقف دټولو د معطلې سبب ګرځي. د خدای پار دي تاسې له مخې لري شئ او مونږ پرېردي چې وراندي ولارشو او یوه حائی ته ورسپرو.

حکمانو ته وایم

ای هغه کسانو چې ستاسي په لاس کې د حکومت لنسته ده ستاسي په امر یو سېري و هل کېري، تړل کېري، جرمي کېري او هرڅه کېري.

ستاسي په نظر یه یو بې ګناه په محبس کې لوږي او یو ګناهکارله بنده خلاصېږي.

ستاسي په عدالت مظلومان له ظلمونو نجات مومي اوستاسي په یې انصافي، ظلمونه، جبرونه په عالم کې خپرېږي.

ستاسي غفلت او بې خبری عالمونه تباہ کوي او ستاسي په وینتوب او هونبیارتوب ډېر بنه بنه کارونه کېدلې شي.

که تاسې په سمه او صحیح لار روان شئ ډېربې لاري خلک به په لارکېري، که تاسې پخپله دنفس او شیطان په لاره درومئ نو په عالم کې د ظلمونوله لاسه بې تمیزه قیامت او بې میزانه محشر جورېږي.

ستاسي فساد د ډېر و فسادو باعث گرزي او ستاسو په اصلاح ډېر اصلاحات کیداي شي.

ستاسي په لاس کې د حکومت زور او قوت موجوددي که تاسې لبوان یا لبونيان شئ د خدای مخلوق تباہ کېري.

که تاسی ماشومان او اطفال اوئی ستاسی په طفلانه لوبو ډېر کورونه خرابېري. که تاسی راندہ او کانه شئ حق او عدالت مری او ظلمونه، فسادونه، بدبند کارونه رواج مومي. تاسی پدې پوه شئ چې د دنیا د نظام او انتظام د پاره خدای دوه شیه پیداکړی دی. چې یوه ته حکمت او بل ته حکومت وايي.

حکومت هېڅکله بې له علم او پوهې، بې له تدبیر او سیاست خخه چې له دې قولونه په حکمت تعیير کيدلې شي مخکې نه حې او تشن کوتک په دنیاکې نه چلېري.

اوسم په متمندنه او متفرقی دنیاکې یوسېرى په ډېر علمي لیاقت اولور شخصیت حاکم کيدلې شي او هغه خوک دغه رتبه او هرتبه ګتلی شي چې په تدبیر او سیاست کې اوله درجه مهارت لري او دمهه موصفاتو خاوندوی. مګر په تاسی کې لا اوسم هم بې سواده، بې ذوقه، بې علمه، بې رحمه، بې انصافه اوله جهانه نه نا خبره اشخاص پیداکېري، چې بې رشوت اخستلو، وهلو او ټکولو، کنځلو او بددوویلو، په نور خه نه پوهېري او نه شي پوهېدلې.

تاسی پدې پوه شئ چې حکومت پس له دې نه تجاري متاع نشي کيدلې چې خوک بې په پیسو او رشتو نو واخلي. هغه وخت او زمانه په تېرېدو کې ده چې خوک د حکومت چوکې په خوشامندو او تملقونو وساتلی شي يا ظلم او بې شعوره قوت په یوه منطقه کې حاکمیت وکړای شي.

موږ د دې عصر په شپوکې د اخوبونه لیدلې دی چې علم او لیاقت، خیر او اصلاح به ډېر ژر خپله کرسی اشغال کړي او جهل او ناداني، ظلم ستم، ریا کاري او فریب کاري به له خپلې چوکې را لوېري.

تاسی خپل خانونه اصلاح کړي او پخپل خان ګوټې ووهئي مقصد ظاهري فيش او اړايشه نه دی بلکه د عېبونو اصلاح او د خان معنوی جوروں مراد دی

راشئ دا زړه طریقه نوره پرېړدئ او هر کار دسوچی په زورمه کوئ!
انسانان خدای دو هلو او تکو لو د پاره نه دی پیداکړي.

دمجرمینو دقایلو لو او اصلاح کولو د پاره نوروسایل هم شته.
ظلم په ظلم باندې هېڅ کله نه ورکېري.

تاسی به ډېر خلک په وهلو معیوب کړي وي.
ډېر کسان به ستاسي دشدت او تشدد له لاسه تښيديلې او ورک شوي وي، مګر جرایم او جنایتونه نه دی ورک شوي.

يوشاعر وايي:

دانسان اصلاح په پوهه انسان کړي نا پوهان بې په وهلو دانسان کړي

نوراښئ له علم او پوهې نه کارواخلي ظلمونه او جبرونه پرېړدې!

بې ګناه خلک په وهلو او تکولو مه قایلولو!

په رشتو نو او لحاظونو له حق او حقیقت نه مه تېرېږي او دیوه په ګناه بل ته جزامه ورکوئ!

تاسی پخپل نفس او خپل خواهشاتو حاکمیت پیداکړي او د همدمغه حاکمیت په اثر خانونه ددي لایق کړي چې په نوروداسي حکومت وکړي لکه چې یو پلار بې پخپل زامنوا باندې پخپل کورکې کوي او هېڅ راز ظلمونه پکې نه وي.

میلو نر خیرات خور

که خوک خپه کپری که خوشحالپری زه خوخه وايم او خپله غاره خلاصوم، گوندي داساده مخلوق برو غوندي پوه شي او فكر و كپري.

زه اروپاته نه يم تللى، امريکامي نه ده ليدلى، په افريقا كې نه يم گوئيدلى او هېچېرى نه يم تللى، مگر يوعجىب مملكت مې ليدلى دى او عجىب مخلوق پكى اوسي.

په دې مملكت كې ددى په خاي چې بىدایان او مالداران خوارنو او غربانو ته خه ورکري، خواران او مسکينان ددبر مال او دولت خاوندانو ته خه ورکوي او هغوي هم نه شرميرى اخلي بې.

ته به واپې دى رشوت خواره ماموران او حاكمان يادوي چې په لکونو روپى او بې حسابه جايدادونه لري له يوه ډېر عاجزسپري نه هم په ډېره جزىي فقره كې تر خوسل دوه سوه روپى وانخلي نه بې پرپردي.

نه زه دغه بې رحمه بې انصافه رشوت خواره نه بنىم، خيرات خواره بنىم.

په دغه مملكت كې چې زه ورتە عجىب مملكت وايم مليو نر خيرات خورهم پيداکپري او ډېر غنيان دخوارانو او مسکينانو خيراتونه خوري.

په دغه وطن كې ماداسي خلک ولidel چې اسونه ورتە ولاردي موټېلى، قصرونه او باعونه، ھمكې اوپتىي بې په هر خاي كې شته مکر له داسې خلکونه خيراتونه او شکرانې اخلي چې هغوي دخپل اولاد نفقې او جامې ته حيران دي او ددوى نوكرو ته هم نه رسپري.

په دغه مملكت كې معكوس وضعىت دى او وري بربندى بې له مرو او دولتمنوسره مالي مرسته او كومك كوي.

په کوم خاي كې چې دې وزلو او خوارنو په خيراتونو او شکرانو، غنيان او متمولين ھمكې او جايدادونه، كورونه او باعونه، موټر او اسونه اخلي.

ايا دهغۇئ په حال افسوس او حسرت نه دى په كار؟

اي خوارو او بې وزلو پىستنوا هر خوک چې غني او دولتمن شي مياوي كه ملا، سيدوي كه پيراو پېشوا هغه دخيراتونو او زكاتونو مستحق نه دى.

هغوي باید تاسې غوندي عاجزانو ته خيراتونه او زكاتونه درکري او په تاسې باندى زره وسوزوي، كه تاسې نه درپرئ او ارومرو نورو ته خه ورکوي، دفترهونو او باعونو خاوندانو ته خه مه ورکوي بلکه گود، شل، راند، گوندي، يتيم، بندى مسافر ته بې ورکري چې په اختر كې په بنه درشي.

ستاسې په خيراتونو په عمرو عمرو خلکو مزې، چىچې او ورمېرونە وکړه، که رېستيا ووايم نو شرابونه هم پري واحيستل شوه او فحاشي پري وشوه، لړ ستړې وغروئ او لړ غوندي هوبنیارشئ. اخرينده خونه ياست دا خه درباندي کپري.

تاسې خپلو شکېدلو جامو، خپل فقر او مسكنت او ددوى مال او دولت وکوري! چې دوى خنکه دي او تاسې خنکه ياست؟

که دوى نه شرميرى او ستاسې خيراتونه قبليي بلکه غواري بې، تاسې ددوى له حييشت او شان نه وشرميرى او دوى ترقیامته او په قیامت كې مه شرمور.

گرانه لیکو اله!

ددی عصر قافله ڏپره کِنندی ده، له دی کاروان سره برابر تک نوی اقتضا گانپی لري او د انسان په ظاهري او معنوی حال کې بدلون غواړي.

پخوابه یوه کاروانی له حان سره پتیری اخستې او په پنه به یې میخونه او نالونه وهل، مکراوس دالو تکو په سفرکې دغه شيان نه دی په کار او ددې وخت مسافت هغسي نه دی.

مونږ او س دژوندانه په نوی مرحله کې داخلپېرو او له یوه حاله بل ته انتقال کوو.

هغه خوک چې له خپل خره راکوزبېري او په الوتکه کې الوي بايد فکر او نظرې بل راز شي او ناسته ولاره ې هغسي نه وي.

هغه چې ټول عمر پلی گورز بدلي او له عقله پياده دی دآس يابا یسکل سپرلی هم ورته ڏپره گرانه معلوم بېري، د سپورمه کري ته ختل خو لا خه کوي.

له یوه زاره جهان نه نوی دنيا ته ورتک او په نوو توغنديو سپري دل ڏپر مراحل په مخکي لري او نوی عصري پوهه غواړي.

انسان لکه د تجارت مال داسي نه دی چې داوبن له شانه الوتکې ته رانقل شي او هېڅ تغيير پکي رانه شي.

تجاري مالونه هم د او بشانو په شا په خټو او غوندو کې وي او په الوتکو کې خپله جامه او ظرف بدلوی. هغه وخت چې مونږ د خپل کلي او کور له خوتنو کاروان یوسره په خروپسي روان وو او او س چې د مختلف فول متونو له افرا دو سره په الوتکو کې لري هبادو ته حوا او راحو بايد له هغه حاله ڏپر فرق ولرو او هغسي نه او سو.

که هغه وخت زمونږ نظر محدود و زمونږ مزلونه هم لنډو مکراوس له دغه او ددو مزلونواو لورو پروا زونو سره لور فکر او لري نظرهم په کار دی.

زمونږ خلک خواوس ده واي سرويسونو له برکته له حمکي نه لوري فضاته هسک شوه او وزرونه ې پيدا کړه مګر دخلکو فکرونه او اخلاق لورو دغومره اسانه کارنه دی چې کوم داخلي يا خارجي شرکت ې سره ورسوي.

دا کار تردپه حده ده ډېيواد د پوهانو او ليکوالو کاردي.

داد دوي وظيفه ده چې ديوه نوي نهضت او ارتقا يې حرکت ملکر تيا وکري او دخلکو ذهنونه د نوو افکار او عصري ايجاباتو قبلو لوته تيار کړي. نوي نهضتونه په هرځای او په هر وخت کې پالونکي او رتونکي لري.

په هرملت کې (نوی خوبني) او (زاره خوبني) شته.

زاره هر چې رته زاره رواجونه او عادتونه خوبني، خوانان هر کله دنوي فکر او دنوي ژوند طرفداروي.

ددی دواړو دلو ترميئ یوه بله ډله مينځ ګړي توب کوي يعني حینې نوي شيان بهه ګنې او حینې بدبولي، په زروشيانو کې هم حینې خوبني او حینې نه.

دادريمه ډله په جامعه کې معتدل اشخاص ګنل کېږي او هغه دوه نورد افراط او تفريط خاوندان بولي.

زه دلته دانه وايم چې دافراط طرفداران بهه دی که اعتدال پسند، مکر په لیکوالو پېړزوښه لرم چې دوى باید هر کله او هر چې رته دنوه نهضتونه ټینک طرفداروي او هغه زاره رسمونه او رواجونه بدوانې چې ديوه جامعي دېرته پاتې کیدو موجب دي. لیکوال باید خلک پدې پوه کړي چې ددو اجتماعي او انفرادي ژوند خه راز دی؟ دوئ خه کوي؟ ددوی خوبونه فکرونه عملونه او بتوونه خنکه دي؟ دنونه ورځې د ژوند د پاره خه په کار دی او د سباور خې ضرورتونه خه دي؟

دیوه ولس دحیقی سعادت دتمین دپاره له هر چانه دپهانو او لیکوالو مرسته دپره په کارد، دوی باید خلک داصلحی فعالیتونو او پروکوامونو په بنکنپوه کړي او په عالم کې داسې خوشبینی پیداکړي چې واقع بینی ته زیان ونه رسوی.

مونږ لکه چې دنسو اوسمو لارو جورو لوته دپر ضرورت لرو دېته هم اړیو چې په نه لاره تک خلکوته وښیواو نه حرکت را پیداکړو.

که سېک هرڅومه به جوړشی او لیاره دپر اوواره هم وي چې خوک په سمه لاره نه حې او د حرکت اراده نه لري خوک به ېڅه کړي؟

که دچا صحت هرڅومه به وي او په وجود تکره وي چې خوی بې وران او عمل بې بدوي نوڅه فایده؟ ترڅو چې زمونږ عادات او اخلاق سم نه شي او بد ذهنیتونه راسره ملګري وي که داملک جنت هم شي زمونږ بد عملونه او بد رواجونه به بې په جهنم بدل کړي او په هغه اورونو به سوزو چې زمونږ له نفسونو نه بې لوخرې او لمبي پورته کېږي. که مونږ خپل حانته متوجه شو او خپل کردار او رفتار په نظرکې ونيسو زمونږ هغه ظلمونه او جهالتونه چې د رسما وراج او عرف او عادات نوم پري اینسodel شوی دی زمونږ بد بختی دې راهه عوامل دي چې یوه اساسی مجادله او قلمي مبارزه ورسره په کار ده.

په دې اوس وخت کې چې دتحول ورمه درسم و رواج پورنې له مخه اخلي او محجوبیت له مینځه حې دلیکوالو په غاړه دېر مهم مسئولیتونه پراته دي چې د حقایقو له مخې پرده لري کړي او بسوته به بد ووایي یعنې له هېچانه ونه وبرېږي حتی چې له عرف وعادت نه بې هم سترګه ونه سوزي او د حقانیت په جذبه د ناپوهی له هغه بد ذهنیت سره مجادله وکړي چې قوت او قدرت بې دزړې زمانې له فرعونانو نه کم نه دی او بوازې ابراهیمي جرئت ورسره مقابله کولی شي.

دلیکوال لویوالی په همدغه تکي کې پروت دی چې د جامعي عرف وعادت ته په انتقادی نظر وکوري او خپله عقیده پته نه کړي.


هغه خوک چې خپل صحیح فکراو نظر دعا م ذهنیت په مخالفت نه شي خرگندولی خوک ورته په نفرت نه ګوري مکر کوم ارزش هم د جامعي په نظرکې نه لري. رښیانی لیکوال او ستر لیکوال هماغه دی چې د راتلونکی نسل قضاوت په نظرکې ونيسي اوله سبا ورځې ودارشي نه له نن ورځې نه.

يو مسلمان باید هغه ورځ په نظر کې ولري چې يو صحیح قضاوت پکې کیدونکی دی او حقیقت پکې له رسمونو او رواجونونه لور مقام لري.

څنګه چې په یوه باځ کې هروخت ناکاره بوټي، درب او کبلې پیداکېږي باغبانان بې له یځخه باسي چې له باځ نه ځنګل جورنې شي په یوه ولس کې هم په مرور د زمان حینې وران خویونه او بداعادتونه پیداکېږي چې انساني باځ وبن ته زیان رسوی.. هغه اصلاحی نهضتونه چې په ملتونوکې وخت په وخت په نظرکې ده مدي دپاره وي چې دغه راز بد بوټي ورک کړي او د خلکو په ذهن کې نوې رنډا پیداشي.

د جهان تاريخ چې سې ګوري او د سترو لیکوال او پوهاو د ژوند انه مطالعه کوي دا ورته معلومېږي چې د فکر او پوهې مشرانو او لو یانو د خپلې عقیدې او فکر و نظرې اظهار او ابلاغ کې له خومه جرئت او جسارت نه کار اخستۍ او خپل ژوند بې د نورو د ژوند نه کولو دپاره خومه خوارکړي، بلکه قربان کړي بې دي.

دراتونکي نسل په نظرکې خپله لوېي ثابتول خه اسانه کارنه دی چې خوشې په خوشې لاس ته راشي. که سې د پوهې او فکر په رنګکې د حقایقو په اظهار نن هر خومه منفور واقع شي او عام ڈهن ونظر ورته په کرکه وکوري هغومه به دغه سې د سیا ورځې په رنډا او د راتلونکي نسل په نظرکې بنکلې او محبوب بنکاري.



A FEW NOTES ON THE
ORTHOGRAPHY AND COMPOSITION
OF PASHTO LANGUAGE

by

GUL PACHA ULFAT

www.ulfat.de